

Ἄρμόδιος εὐθέως ἐτελεύτησεν ὑπὸ τῶν δορυφόρων, ὁ δ' Ἄριστογείτων ὕστερον, συλληφθεὶς καὶ πολὺν χρόνον αἰκισθεὶς. κατηγόρησε δ' ἐν ταῖς ἀνάγκαις πολλῶν, οἳ καὶ τῇ φύσει τῶν ἐπιφανῶν καὶ φίλοι τοῖς τυράννοις ἦσαν. οὐ γὰρ ἐδύνατο παραχρῆμα λαβεῖν οὐδὲν ἔγνος τῆς πράξεως, ἀλλ' ὁ λεγόμενος λόγος, ὡς ὁ Ἰππίας ἀποστήσας ἀπὸ τῶν ὅπλων τοὺς πομπεύοντας ἐφώρασε τοὺς τὰ ἐγχειρίδια ἔχοντας, οὐκ ἀληθῆς ἐστίν· οὐ γὰρ ἐπεμπον τότε μεθ' ὅπλων, ἀλλ' ὕστερον τοῦτο κατεσκεύασεν ὁ δῆμος. | κατηγόρει δὲ τῶν τοῦ τυράννου φίλων, ὡς μὲν οἱ δημοτικοὶ φασιν, ἐπίτηδες, ἵνα ἀσεβήσαιεν ἅμα καὶ γένοιντο ἀσθενεῖς ἀνελόντες τοὺς ἀναιτίους καὶ φίλους ἑαυτῶν, ὡς δ' ἔνιοι λέγουσιν, οὐχὶ πλαττόμενος, ἀλλὰ τοὺς συνειδότες ἐμήνυεν. | καὶ τέλος ὡς οὐκ ἐδύνατο πάντα ποιῶν ἀποθανεῖν, ἐπαγγειλάμενος ὡς ἄλλους. μνηύσων πολλοὺς καὶ πείσας αὐτῷ τὸν Ἰππίαν δοῦναι τὴν δεξιὰν πίστεως χάριν, ὡς ἔλαβεν, ὄνειδίσας ὅτι τῷ φρονεῖ τᾶδελφοῦ τὴν δεξιὰν δέδωκε οὕτω παρώξυνε τὸν Ἰππίαν, ὥσθ' ὑπὸ τῆς ὀργῆς οὐ κατέσχεν ἑαυτόν, ἀλλὰ σπασάμενος τὴν μάχαιραν διέφθειρεν αὐτόν.

19. Μετὰ δὲ ταῦτα συνέβαινε πολλῷ τραχυτέραν εἶναι τὴν τυραννίδα· καὶ γὰρ διὰ τὸ τιμωρῶν τᾶδελφῶ πολλοὺς ἀνηρηκέναι καὶ ἐκβεβληκέναι πᾶσιν ἦν ἄπιστος καὶ πικρός. ἔπει δὲ τετάρτῳ μάλιστα μετὰ τὸν Ἰππάρχου θάνατον, ἐπεὶ κακῶς εἶχε τὰ ἐν τῷ ἄστει, τὴν Μουνιχίαν ἐπεχείρησε τειχίζειν, ὡς ἐκεῖ μεθιδρυσόμενος. | ἐν τούτοις δ' ὧν ἐξέπεσεν ὑπὸ Κλεομένους τοῦ Λακεδαιμονίων βασιλέως, χρησμῶν γιγνομένων αἰεὶ τοῖς Λάκωσι καταλύειν τὴν τυραννίδα διὰ τοιάνδ' αἰτίαν. | οἱ φυγάδες, ὧν οἱ Ἄλκμεωνίδαι προειστήκεσαν, αὐτοὶ μὲν δι' αὐτῶν οὐκ ἐδύνατο ποιήσασθαι τὴν κάθοδον, ἀλλ' αἰεὶ προσέπταιον· ἐν τε γὰρ τοῖς ἄλλοις, οἷς ἔπραττον, διεσφάλλοντο καὶ τειχίσαντες ἐν τῇ χώρᾳ Λειψύδριον τὸ ὑπὲρ Πάργηθος, εἰς ὃ συνεξῆλθόν τινες τῶν ἐκ τοῦ ἄστεως, ἐξεπολιορκήθησαν ὑπὸ τῶν τυράννων, ὅθεν ὕστερον εἰς ταύτην τὴν συμφορὰν ἦδον ἐν τοῖς σκολίοις.

αἰαῖ Λειψύδριον προδωσέταιρον,
οἶους ἄνδρας ἀπώλεσας μάχεσθαι
ἀγαθούς τε καὶ εὐπατρίδας,
οἳ τότε ἔδειξαν οἴων πατέρων ἔσαν. |

4 ἀποτυγχάνοντες οὖν ἐν ἅπασι τοῖς ἄλλοις ἐμισθώσαντο τὸν ἐν
Δελφοῖς νεῶν οἰκοδομεῖν, ὅθεν εὐπόρησαν χρημάτων πρὸς τὴν
τῶν Λακωνῶν βοήθειαν. ἡ δὲ Πυθία προέφερεν αἰεὶ τοῖς Λακε-
δαιμονίοις χρηστηριαζομένοις ἐλευθεροῦν τὰς Ἀθήνας, εἰς τοῦθ'
ἕως προὔτρεψε τοὺς Σπαρτιάτας, καίπερ ὄντων ξένων αὐτοῖς
τῶν Πεισιστρατιδῶν συνεβάλλετο δὲ οὐκ ἐλάττω μοῖραν τῆς
δομῆς τοῖς Λάκωσιν ἢ πρὸς τοὺς Ἀργεῖους τοῖς Πεισιστρατίδαις
5 ὑπάρχουσα φίλια. | τὸ μὲν οὖν πρῶτον Ἀγχίμολον ἀπέστειλαν
κατὰ θάλατταν ἔχοντα στρατιάν. ἠττηθέντος δ' αὐτοῦ καὶ τελευ-
τήσαντος διὰ τὸ Κινεάν βοηθῆσαι τὸν Θειταλὸν ἔχοντα χιλίους
ἵππεῖς, προσοργισθέντες τῷ γενομένῳ Κλεομένην ἐξέπεμψαν τὸν
βασιλέα στόλον ἔχοντα μείζω κατὰ γῆν, ὅς ἐπεὶ τοὺς τῶν Θετ-
ταλῶν ἵππεῖς ἐνίκησε κωλύοντας αὐτὸν εἰς τὴν Ἀττικὴν παριέναι,
κατακλήσας τὸν Ἰππίαν εἰς τὸ καλούμενον Πελαργικὸν τεῖχος
6 ἐπολιόρκει μετὰ τῶν Ἀθηναίων. | προσκαθημένου δ' αὐτοῦ συνέ-
πεσεν ὑπεξιόντας ἀλῶναι τοὺς τῶν Πεισιστρατιδῶν υἱεῖς ὧν
ληφθέντων ὁμολογίαν ἐπὶ τῇ τῶν παίδων σωτηρίᾳ ποιησάμενοι
καὶ τὰ ἑαυτῶν ἐν πένθ' ἡμέραις ἐκκομισάμενοι παρέδωκαν τὴν
ἀκρόπολιν τοῖς Ἀθηναίοις ἐπὶ Ἀρπακτίδου ἄρχοντος, κατασχόν-
τες τὴν ταραννίδα μετὰ τὴν τοῦ πατρὸς τελευτὴν ἔτη μάλιστα
ἑπτακαίδεκα, τὰ δὲ σύμπαντα σὺν οἷς ὁ πατήρ ἤρξεν ἐνὸς δεῖν
πεντήκοντα.

20. Καταλυθείσης δὲ τῆς τυραννίδος ἐστασίαζον πρὸς ἀλλή-
λους Ἰσαγόρας ὁ Τεισάνδρου, φίλος ὢν τῶν τυράννων, καὶ Κλει-
σθένης, τοῦ γένους ὢν τῶν Ἀλκμεωνιδῶν. | ἠττώμενος δὲ ταῖς
ἑταιρείαις ὁ Κλεισθένης προσηγάγετο τὸν δῆμον, ἀποδιδούς τῷ
2 πλήθει τὴν πολιτείαν. | ὁ δὲ Ἰσαγόρας ἐπιλειπόμενος τῇ δυνάμει,
πάλιν ἐπικαλεσάμενος τὸν Κλεομένην, ὄντα ἑαυτῷ ξένον, συνέπει-
σεν ἐλαύνειν τὸ ἄγος, διὰ τὸ τοὺς Ἀλκμεωνίδας δοκεῖν εἶναι

τῶν ἐναγῶν. | ὑπεξελθόντος δὲ τοῦ Κλεισθένου, ἀφικόμενος ὁ 3
Κλεομένης μετ' ὀλίγων ἠγηλάτει τῶν Ἀθηναίων ἑπτακοσίας οὐ-
κίας· ταῦτα δὲ διαπραξάμενος τὴν μὲν βουλήν ἐπειρᾶτο κατα-
λύειν, Ἰσαγόραν δὲ καὶ τριακοσίους τῶν φίλων μετ' αὐτοῦ κυ-
ρίους καθιστάναι τῆς πόλεως. | τῆς δὲ βουλῆς ἀντιστάσης καὶ
συναθροισθέντος τοῦ πλήθους, οἱ μὲν περὶ τὸν Κλεομένην καὶ
Ἰσαγόραν κατέφυγον εἰς τὴν ἀκρόπολιν, ὁ δὲ δῆμος δύο μὲν
ἡμέρας προσκαθεζόμενος ἐπολιόρκει, τῇ δὲ τρίτῃ Κλεομένην μὲν
καὶ τοὺς μετ' αὐτοῦ πάντας ἀφεῖσαν ὑποσπόνδους, Κλεισθένην
δὲ καὶ τοὺς ἄλλους φυγάδας μετεπέμψαντο. | κατασχόντος δὲ τοῦ 4
δήμου τὰ πράγματα, Κλεισθένης ἡγεμῶν ἦν καὶ τοῦ δήμου
προστάτης. αἰτιώτατοι γὰρ σχεδὸν ἐγένοντο τῆς ἐκβολῆς τῶν τυ-
ράνων οἱ Ἀλκμεωνίδαι καὶ στασιάζοντες τὰ πολλὰ διετέλεσαν. |
ἔτι δὲ πρότερον τῶν Ἀλκμεωνιδῶν Κήδων ἐπέθετο τοῖς τυράν- 5
σοις, διὸ καὶ ἦδον καὶ εἰς τοῦτον ἐν τοῖς σκολίοις·

ἔγχει καὶ Κήδωνι, διάκονε, μηδ' ἐπιλήθου,
εἰ χρὴ τοῖς ἀγαθοῖς ἀνδράσιν οἴνοχοεῖν.

21. Διὰ μὲν οὖν ταύτας τὰς αἰτίας ἐπίστευον ὁ δῆμος τῷ
Κλεισθένει. τότε δὲ τοῦ πλήθους προεστηκὸς ἔπει τετάρτῳ μετὰ
τὴν τῶν τυράνων κατάλυσιν ἐπὶ Ἰσαγόρου ἄρχοντος πρῶτον 2
μὲν συνέειμε πάντας εἰς δέκα φυλάς ἀντὶ τῶν τετάρων, ἀνα-
μεῖξαι βουλόμενος, ὅπως μετάσχωσι πλείους τῆς πολιτείας· ὅθεν
ἐλέχθη καὶ τὸ μὴ φυλοκρινεῖν πρὸς τοὺς ἐξετάζειν τὰ γένη βου-
λομένους. | ἔπειτα τὴν βουλήν πεντακοσίους ἀντὶ τετρακοσίων 3
κατέστησεν, πεντήκοντα ἐξ ἐκάστης φυλῆς· τότε δ' ἦσαν ἑκατόν. |
διὰ τοῦτο δὲ οὐκ εἰς δώδεκα φυλάς συνέταξεν, ὅπως αὐτῷ μὴ
συμβαίνει μερίζειν κατὰ τὰς προὔπαρχούσας τριτῶν· ἦσαν γὰρ
ἐκ δ' φυλῶν δώδεκα τριτῶν, ὥστ' οὐ συνέπιπτεν ἂν ἀναμίσγε-
σθαι τὸ πλῆθος. | διένειμε δὲ καὶ τὴν χώραν κατὰ δήμους τριά- 4
κοντα μέρη, δέκα μὲν τῶν περὶ τὸ ἄστυ, δέκα δὲ τῆς παραλίας,
δέκα δὲ τῆς μεσογείου, καὶ ταύτας ἐπονομάσας τριτῶν ἐκλήρωσεν
τρεῖς εἰς τὴν φυλὴν ἐκάστην, ὅπως ἐκάστη μετέχη πάντων τῶν
τόπων. | καὶ δημότας ἐποίησεν ἀλλήλων τοὺς οἰκοῦντας ἐν ἐκά-
2

στω τῶν δήμων, ἵνα μὴ πατρόθεν προσαγορεύοντες ἐξελέγχωσι
τοὺς νεοπολίτας, ἀλλὰ τῶν δήμων ἀναγορεύωσιν ὄθεν καὶ κα-
5 λουῖσιν Ἰθνηαῖοι σφᾶς αὐτοὺς τῶν δήμων. | κατέστησε δὲ καὶ
δημάρχους τὴν αὐτὴν ἔχοντας ἐπιμέλειαν τοῖς πρότερον ναυκρά-
ροις· καὶ γὰρ τοὺς δήμους ἀντὶ τῶν ναυκραριῶν ἐποίησεν. |
προσηγόρευσε δὲ τῶν δήμων τοὺς μὲν ἀπὸ τῶν τόπων, τοὺς δὲ
ἀπὸ τῶν κλισίων· οὐ γὰρ ἅπαντες ὑπῆρχον ἔτι τοῖς τόποις. |
6 τὰ δὲ γένη καὶ τὰς φρατρίας καὶ τὰς ἱερωσύνας εἶασεν ἔχειν ἐκάστους
κατὰ τὰ πάτρια. ταῖς δὲ φυλαῖς ἐποίησεν ἐπωνύμους ἐκ τῶν
προκριθέντων ἑκατὸν ἀρχηγῶν οὓς ἀνεῖλεν ἡ Πυθία δέκα.

22 Τούτων δὲ γενομένων δημοτικώτερα πολὺ τῆς Σόλωνος
ἔγένετο ἡ πολιτεία· καὶ γὰρ συνέβη τοὺς μὲν Σόλωνος νόμους
ἀφανίσαι τὴν τυραννίδα διὰ τὸ μὴ χρῆσθαι, καινοὺς δ' ἄλλους
θεῖναι τὸν Κλεισθένη στοχαζόμενον τοῦ πλήθους, ἐν οἷς ἐτέθη
2 καὶ ὁ περὶ τοῦ ὄστρακισμοῦ νόμος. | πρῶτον μὲν οὖν ἔπει πέμπτην
μετὰ ταύτην τὴν κατάστασιν ἐφ' Ἐρμοκρέοντος ἄρχοντος τῆ βουλῆ
τοῖς πεντακοσίοις τὸν ὄρκον ἐποίησαν, ὃν ἔτι καὶ νῦν ὀμνύου-
σιν. | ἔπειτα τοὺς στρατηγούς ἤροῦντο κατὰ φυλάς, ἐξ ἐκάστης φυ-
3 λῆς ἓνα, τῆς δὲ ἀπάσης στρατιᾶς ἡγεμῶν ἦν ὁ πολέμαρχος. | ἔπει
δὲ μετὰ ταῦτα δωδεκάτῃ νικήσαντες τὴν ἐν Μαραθῶνι μάχην
ἐπὶ Φαινίππου ἄρχοντος, διαλιπόντες ἔτη δύο μετὰ τὴν νίκην,
θαρροῦντος ἤδη τοῦ δήμου, τότε πρῶτον ἐχρήσαντο τῷ νόμῳ τῷ
περὶ τὸν ὄστρακισμόν, ὃς ἐτέθη διὰ τὴν ὑποψίαν τῶν ἐν ταῖς
δυνάμεσιν, ὅτι Πεισίστρατος δημαγωγὸς καὶ στρατηγὸς ὢν τύραν-
4 νος κατέστη. καὶ πρῶτος ὄστρακίσθη τῶν ἐκείνου συγγενῶν
Ἰππαρχος Χάρμου Κολλυτεύς, δι' ὃν καὶ μάλιστα τὸν νόμον ἔθη-
κεν ὁ Κλεισθένης, ἐξελάσαι βουλόμενος αὐτόν. οἱ γὰρ Ἰθνηαῖοι
τοὺς τῶν τυράννων φίλους, ὅσοι μὴ συνεξαμαρτάνοιεν ἐν ταῖς
ταραχαῖς, εἶων οἰκεῖν τὴν πόλιν, χρώμενοι τῇ εὐθυίᾳ τοῦ δήμου
5 προόφειαν ὢν ἡγεμῶν καὶ προστάτης ἦν Ἰππαρχος. | εὐθὺς δὲ
τῷ ὑστέρῳ ἔπει ἐπὶ Τελεσίνου ἄρχοντος ἐκνέμευσαν τοὺς ἐννέα
ἄρχοντας κατὰ φυλάς ἐκ τῶν προκριθέντων ὑπὸ τῶν δήμων
πεντακοσίων τότε μετὰ τὴν τυραννίδα πρῶτον· οἱ δὲ πρότεροι.

πάντες ἦσαν αἰρετοί. καὶ ὠστρακίσθη Μεγακλῆς Ἰπποκράτους Ἰ
 Ἄλωπεκῆθεν. | ἐπὶ μὲν οὖν ἔτη τρία τοὺς τῶν τυράννων φίλους 6
 ὠστράκιζον, ὧν χάριν ὁ νόμος ἐτέθη, μετὰ δὲ ταῦτα τῷ τετάρτῳ
 ἔτει καὶ τῶν ἄλλων εἴ τις δοκοίη μείζων εἶναι μεθίσταντο· καὶ
 πρῶτος ὠστρακίσθη τῶν ἄπωθεν τῆς τυραννίδος Ξάνθιππος ὁ 7
 Ἀρίφρονος. | ἔτει δὲ τρίτῳ μετὰ ταῦτα, Νικοδήμου ἄρχοντος, ὡς 7
 ἐφάνη τὰ μεταλλά τὰ ἐν Μαρωνείᾳ καὶ περιεγένετο τῇ πόλει
 τάλαντα ἑκατὸν ἐκ τῶν ἔργων, συμβουλευόντων τινῶν τῷ δήμῳ
 διανείμασθαι τὸ ἀργύριον, Θεμιστοκλῆς ἐκώλυσεν, οὐ λέγων ὅτι
 χρήσεται τοῖς χρήμασιν, ἀλλὰ δανεῖσαι κελεύων τοῖς πλουσιω-
 τάτοις Ἀθηναίων ἑκατὸν ἑκάστῳ τάλαντον, εἴτ' ἂν μὲν ἀρέσκη
 τὸ ἀνάλωμα, τῆς πόλεως εἶναι τὴν δαπάνην, εἰ δὲ μή, κομί-
 σασθαι τὰ χρήματα παρὰ τῶν δανεισαμένων. | λαβὼν δ' ἐπὶ
 τούτοις ἐναυπηγήσατο τριήρεις ἑκατὸν, ἑκάστου ναυπηγουμένου
 τῶν ἑκατὸν μίαν, αἷς ἐναυμάχησαν ἐν Σαλαμῖνι πρὸς τοὺς βαρ-
 βάρους. | ὠστρακίσθη δ' ἐν τούτοις τοῖς καιροῖς Ἀριστείδης ὁ 8
 Λυσιμάχου. τετάρτῳ δ' ἔτει κατεδέξαντο πάντας τοὺς ὠστρακι- 8
 σμένους, ἄρχοντος Ὑφιχίδου, διὰ τὴν Ξέρξου στρατείαν· καὶ τὸ
 λοιπὸν ὄρισαν τοῖς ὠστρακιζομένοις ἐκτὸς Γεραιστοῦ καὶ Σκυλ-
 λαίου κατοικεῖν ἢ ἀτίμους εἶναι καθάπαξ.

23. Τότε μὲν οὖν μέχρι τούτου προῆλθεν ἡ πόλις ἅμα τῇ
 δημοκρατίᾳ κατὰ μικρὸν ἀύξανόμενη μετὰ δὲ τὰ Μηδικὰ πάλιν
 ἴσχυσεν ἡ ἐν Ἀρείῳ πάγῳ βουλὴ καὶ διώκει τὴν πόλιν, οὐδενὶ
 δόγματι λαβοῦσα τὴν ἡγεμονίαν, ἀλλὰ διὰ τὸ γενέσθαι τῆς περὶ
 Σαλαμῖνα ναυμαχίας αἰτία. τῶν γὰρ στρατηγῶν ἐξαπορησάντων
 τοῖς πράγμασι καὶ κηρυξάντων σφύζειν ἕκαστον ἑαυτόν, πορίσασα
 δραχμὰς ἑκάστῳ ὀκτὼ διέδωκε καὶ ἐνεβίβασεν εἰς τὰς ναῦς. διὰ 2
 ταύτην δὴ τὴν αἰτίαν παρεχώρουν αὐτῆς τῷ ἀξιώματι. | καὶ
 ἐπολιτεύθησαν Ἀθηναῖοι καλῶς καὶ κατὰ τούτους τοὺς καιροὺς.
 συνέβη γὰρ αὐτοῖς κατὰ τὸν χρόνον τούτον τά τε εἰς τὸν πόλε-
 μον ἀσκῆσαι καὶ παρὰ τοῖς Ἑλλησιν εὐδοκιμῆσαι καὶ τὴν τῆς
 θαλάττης ἡγεμονίαν λαβεῖν ἀκόντων τῶν Λακεδαιμονίων. | ἦσαν 3
 δὲ προστάται τοῦ δήμου κατὰ τούτους τοὺς καιροὺς Ἀριστείδης

ὁ Λυσιμάχου καὶ Θεμιστοκλῆς ὁ Νεοκλέους, ὁ μὲν τὰ πολέμια
δοκῶν, ὁ δὲ τὰ πολιτικά δεινός εἶναι καὶ δικαιοσύνη τῶν καθ' ἑ-
αυτὸν διαφέρειν· διὸ καὶ ἐχρῶντο τῷ μὲν στρατηγῷ, τῷ δὲ
4 συμβούλῳ. | τὴν μὲν οὖν τῶν τειχῶν ἀνοικοδόμησιν κοινῇ διώ-
κησαν καίπευ διαφερόμενοι πρὸς ἀλλήλους, ἐπὶ δὲ τὴν ἀπόστα-
σιν τὴν τῶν Ἰώνων ἀπὸ τῆς τῶν Λακεδαιμονίων συμμαχίας
Ἀριστείδης ἦν ὁ προτρέψας, τηρήσας τοὺς Λάκωνας διαβεβλη-
5 μένους διὰ Πανσανίαν. διὸ καὶ τοὺς φόρους οὗτος ἦν ὁ τάξας
ταῖς πόλεσι τοὺς πρώτους ἔτει τρίτῳ μετὰ τὴν ἐν Σαλαμῖνι ναυ-
μαχίαν ἐπὶ Τιμοσθένους ἄρχοντος καὶ τοὺς ὄρκους ὁμοσε τοῖς
Ἰωσιν ὥστε τὸν αὐτὸν ἐχθρὸν εἶναι καὶ φίλον, ἐφ' οἷς καὶ τοὺς
μύθους ἐν τῷ πελάγει καθεῖσαν.

24. Μετὰ δὲ ταῦτα θαρροῦσης ἤδη τῆς πόλεως καὶ χρη-
μάτων ἠθροισμένον πολλῶν, συνεβούλευεν ἀντιλαμβάνεσθαι τῆς
ἡγεμονίας καὶ καταβάνας ἐκ τῶν ἀγρῶν οἰκεῖν ἐν τῷ ἄστει
τροφὴν γὰρ ἔσεσθαι πᾶσι, τοῖς μὲν στρατενομένοις, τοῖς δὲ φρου-
ροῦσι, τοῖς δὲ τὰ κοινὰ πράττουσι, εἴθ' οὕτω κατασχέσειν τὴν
2 ἡγεμονίαν. | πεισθέντες δὲ ταῦτα καὶ λαβόντες τὴν ἀρχὴν τοῖς τε
συμμάχοις δεσποτικοτέρως ἐχρῶντο πλὴν Χίων καὶ Λεσβίων
καὶ Σαμίων (τούτους δὲ φύλακας εἶχον τῆς ἀρχῆς, ἔδωντες τίς τε
3 πολιτείας παρ' αὐτοῖς καὶ ἄρχειν ὄν ἔτυχον ἄρχοντες). κατέστη-
σαν δὲ καὶ τοῖς πολλοῖς εὐπορίαν τροφῆς, ὥσπερ Ἀριστείδης
εἰσηγήσατο. | συνέβαινε γὰρ ἀπὸ τῶν φόρων καὶ τῶν τελῶν καὶ
τῶν συμμάχων πλείους ἢ δισμυρίους ἄνδρας τρέφεσθαι· δικασταὶ
μὲν γὰρ ἦσαν ἑξακισχίλιοι, τοξόται δ' ἑξακόσιοι καὶ χίλιοι, καὶ
πρὸς τούτοις ἵππεῖς χίλιοι καὶ διακόσιοι, βουλὴ δὲ πεντακόσιοι,
καὶ φρουροὶ νεωρίων πεντακόσιοι, καὶ πρὸς τούτοις ἐν τῇ πόλει
φρουροὶ πενήκοντα, ἀρχαὶ δ' ἑνδημοὶ μὲν εἰς ἑπτακοσίους ἄνδρας,
ὑπερόριοι δ' εἰς ἑπτακοσίους· πρὸς δὲ τούτοις ἐπεὶ συνεστήσαντο
τὸν πόλεμον ὕστερον, ὄπλιται μὲν δισχίλιοι καὶ πεντακόσιοι, νῆες
δὲ φρουρίδες εἴκοσι, ἄλλαι δὲ νῆες αἰ τοὺς φρουροὺς ἄγουσαι,
τοὺς ἀπὸ τοῦ κυάμου δισχίλιους ἄνδρας, ἔτι δὲ πρυτανεῖον καὶ

δοφανοὶ καὶ δεσμοτῶν φύλακες· ἅπασι γὰρ τούτοις ἀπὸ τῶν κοινῶν ἢ διοίκησις ἦν.

25. Ἡ μὲν οὖν τροφή τῷ δήμῳ διὰ τούτων ἐγίγνετο. ἔτη δὲ ἑπτακαίδεκα μάλιστα μετὰ τὰ Μηδικὰ διέμεινεν ἡ πολιτεία προεστώτων τῶν Ἀρεοπαγιτῶν, καίπερ ὑποφερομένη κατὰ μικρόν. | αὐξανομένου δὲ τοῦ πλήθους, γενόμενος τοῦ δήμου προστάτης Ἐφιάλτης ὁ Σοφωνίδου, δοκῶν καὶ ἀδωροδόκητος εἶναι καὶ δίκαιος πρὸς τὴν πολιτείαν, ἐπέθετο τῇ βουλῇ. καὶ πρῶτον 2 μὲν ἀρεῖλε πολλοὺς τῶν Ἀρεοπαγιτῶν, ἀγῶνας ἐπιφέρων περὶ τῶν διαρκημένων· ἔπειτα τῆς βουλῆς ἐπὶ Κόνωνος ἄρχοντος ἅπαντα περιείλετο τὰ ἐπίθετα, δι' ὧν ἦν ἡ τῆς πολιτείας φυλακή, καὶ τὰ μὲν τοῖς πεντακοσίοις, τὰ δὲ τῷ δήμῳ καὶ τοῖς δικαστηρίοις ἀπέδωκεν. | ἔπραξε δὲ ταῦτα συναίτιον γενομένου Θεμιστοκλέους, ὅς ἦν μὲν τῶν Ἀρεοπαγιτῶν, ἔμελλε δὲ κρῖνεσθαι μηδισμοῦ. | βουλόμενος δὲ καταλυθῆναι τὴν βουλήν ὁ Θεμιστοκλῆς πρὸς μὲν τὸν Ἐφιάλτην ἔλεγεν ὅτι συναρπάζειν αὐτὸν ἡ βουλή μέλλει, πρὸς δὲ τοὺς Ἀρεοπαγίτας ὅτι δείξει τινὰς συνισταμένους ἐπὶ καταλύσει τῆς πολιτείας. ἀγαγὼν δὲ τοὺς αἰρεθέντας τῆς βουλῆς οὗ διέτριβεν ὁ Ἐφιάλτης, ἵνα δείξῃ τοὺς ἀθροισμένους, διελέγετο μετὰ σπουδῆς αὐτοῖς. ὁ δ' Ἐφιάλτης ὡς εἶδεν, καταπλαγεὶς καθίζει μονοχίτων ἐπὶ τὸν βωμόν. θαυμασάντων δὲ πάντων τὸ γεγονός καὶ μετὰ ταῦτα συναθροισθείσης τῆς βουλῆς τῶν πεντακοσίων κατηγόρουν τῶν Ἀρεοπαγιτῶν ὁ τ' Ἐφιάλτης καὶ ὁ Θεμιστοκλῆς καὶ πάλιν ἐν τῷ δήμῳ τὸν αὐτὸν τρόπον, ἕως περιείλοντο αὐτῶν τὴν δύναμιν. | καὶ ὁ μὲν Θεμιστοκλῆς... ἀνηρέθη δὲ καὶ ὁ Ἐφιάλτης δολοφονηθεὶς μετ' οὐ πολὺν χρόνον δι' Ἀριστοδίκου τοῦ Ταναγραίου.

26. Ἡ μὲν οὖν τῶν Ἀρεοπαγιτῶν βουλή τοῦτον τὸν τρόπον ἀπεστερήθη τῆς ἐπιμελείας. μετὰ δὲ ταῦτα συνέβαινεν ἀνίσσασθαι μᾶλλον τὴν πολιτείαν διὰ τοὺς προθύμως δημαγωγοῦντας. | κατὰ γὰρ τοὺς καιροὺς τούτους συνέπεσε μηδ' ἡγεμόνα ἔχειν τοὺς ἐπιεικεστέρους, ἀλλ' αὐτῶν προεστάναι Κίμωννα τὸν Μιλτιάδου, νωθρότερον ὄντα καὶ πρὸς τὴν πόλιν ὑπὲρ προσελθόντα, πρὸς

δὲ τούτοις ἐφθάρθαι τοὺς πολλοὺς κατὰ πόλεμον· τῆς γὰρ στρα-
τείας γιγνομένης ἐν τοῖς τότε χρόνοις ἐκ καταλόγου καὶ στρατη-
γῶν ἐφισταμένων ἀπείρων μὲν τοῦ πολεμεῖν, τιμωμένων δὲ διὰ
τὰς πατρικὰς δόξας, αἰεὶ συνέβαινε τῶν ἐξιόντων ἀνὰ δισχιλίους
ἢ τρισχιλίους ἀπόλλυσθαι, ὥστε ἀναλίσκεσθαι τοὺς ἐπιεικεῖς καὶ
2 τοῦ δήμου καὶ τῶν εὐπόρων. | τὰ μὲν οὖν ἄλλα πάντα διώκουν
οὐχ ὁμοίως καὶ πρότερον τοῖς νόμοις προσέχοντες, τὴν δὲ τῶν
ἐννέα ἀρχόντων αἴρεσιν οὐκ ἐκίνοιν, ἀλλ' ἕκτω ἔτει μετὰ τὸν
Ἐφιάλτου θάνατον ἔγνωσαν καὶ ἐκ ζευγυτῶν προκρίνεσθαι τοὺς
κληρονομήτους τῶν ἐννέα ἀρχόντων, καὶ πρῶτος ἤρξεν ἐξ αὐτῶν
Μνησιθείδης. οἱ δὲ πρὸ τούτου πάντες ἐξ ἰππέων καὶ πεντακοσιο-
μεδίμων ἦσαν, οἱ δὲ ζευγῆται τὰς ἐγκυκλίους ἤρχον, εἰ μὴ τι
3 παρεωρῆτο τῶν ἐν τοῖς νόμοις. | ἔτει δὲ πέμπτῳ μετὰ ταῦτα ἐπὶ
Ἀνσικράτους ἀρχοῦτος οἱ τριάκοντα δικασταὶ κατέστησαν πάλιν
οἱ καλούμενοι κατὰ δήμους· | καὶ τρίτῳ μετὰ τοῦτον ἐπὶ Ἀντι-
δότου διὰ τὸ πλῆθος τῶν πολιτῶν, Περικλέους εἰπόντος, ἔγνωσαν
μὴ μετέχειν τῆς πόλεως ὅς ἂν μὴ ἐξ ἀμφοῖν ἀστοῖν ἢ γεγονός.

27. Μετὰ δὲ ταῦτα πρὸς τὸ δημαγωγεῖν ἐλλόντος Περικ-
λέους καὶ πρῶτον εὐδοκιμήσαντος, ὅτε κατηγορήσῃ τὰς εὐθύναις
Κίμωνος στρατηγούντος νέος ὢν, δημοτικωτέραν ἔτι συνέβη γε-
νέσθαι τὴν πολιτείαν· | καὶ γὰρ τῶν Ἀρεοπαγιτῶν ἕνια περιεί-
λετο καὶ μάλιστα προύτρειπε τὴν πόλιν ἐπὶ τὴν ναυτικὴν δύνα-
μιν, ἐξ ἧς συνέβη θαρρήσαντας τοὺς πολλοὺς ἀπάσαν τὴν πολι-
2 τείαν μᾶλλον ἄγειν εἰς αὐτούς. | μετὰ δὲ τὴν ἐν Σαλαμῖνι ναυ-
μαχίαν ἐνὸς δεῖν πεντηκοστῷ ἔτει ἐπὶ Πυθολόχου ἀρχοῦτος ὁ
πρὸς Πελοποννησίους ἐνέστη πόλεμος, ἐν ᾧ κατακλησθεὶς ὁ δή-
μος ἐν τῷ ἄστει καὶ συνεθισθεὶς ἐν ταῖς στρατείαις μισθοφορεῖν
τὰ μὲν ἐκῶν τὰ δὲ ἄκων προηρεῖτο τὴν πολιτείαν διοικεῖν αὐ-
3 τός. | ἐποίησε δὲ καὶ μισθοφόρα τὰ δικαστήρια Περικλῆς πρῶτος,
ἀντιδημαγωγῶν πρὸς τὴν Κίμωνος εὐπορίαν. ὁ γὰρ Κίμων, ἕτε
τυραννικὴν ἔχων οὐσίαν, πρῶτον μὲν τὰς κοινὰς λητουργίας ἐλη-
τούργει λαμπρῶς, ἔπειτα τῶν δημοτῶν ἔτρεφε πολλούς· ἐξῆν γὰρ
τῷ βουλομένῳ Λακιαδῶν καθ' ἑκάστην τὴν ἡμέραν ἐλλόντι παρ'

αὐτὸν ἔχειν τὰ μέτρια· ἔτι δὲ τὰ χωρία πάντα ἄφρακτα ἦν, ὅπως
ἔξῃ τῷ βουλομένῳ τῆς ὀπίρας ἀπολαύειν. πρὸς δὴ ταύτην τὴν 4
χορηγίαν ἐπιλειπόμενος ὁ Περικλῆς τῇ οὐσίᾳ, συμβουλευσάντος
αὐτῷ Δαμωνίδου τοῦ Οἰθηθεν (ὃς ἐδόκει τῶν πολλῶν εἰσηγητῆς
εἶναι τῷ Περικλεῖ· διὸ καὶ ὠστράκισαν αὐτὸν ὕστερον), ἐπεὶ τοῖς
ιδίοις ἠτῶτο, διδόναι τοῖς πολλοῖς τὰ αὐτῶν, κατεσκεύασε μι-
σθοφορὰν τοῖς δικασταῖς· ἄφ' ὧν αἰτιῶνται τινες χεῖρους γενέ-
σθαι, κληρουμένων ἐπιμελῶς αἰεὶ μᾶλλον τῶν τυχόντων ἢ τῶν
ἐπιεικῶν ἀνθρώπων. | ἤρξατο δὲ μετὰ ταῦτα καὶ τὸ δεκάζειν, 5
πρῶτον καταδείξαντος Ἀνύτου μετὰ τὴν ἐν Πύλῳ στρατηγίαν·
κρινόμενος γὰρ ὑπὸ τινῶν διὰ τὸ ἀποβαλεῖν Πύλον, δεκάσας τὸ
δικαστήριον ἀπέφυγεν.

28. Ἔως μὲν οὖν Περικλῆς προειστήκει τοῦ δήμου, βελτίω
τὰ κατὰ τὴν πολιτείαν ἦν, τελευτήσαντος δὲ Περικλέους πολὺν
χείρω. πρῶτον γὰρ τότε προστάτην ἔλαβεν ὁ δῆμος οὐκ εὐδο-
κιμοῦντα παρὰ τοῖς ἐπιεικέσιν· | ἐν δὲ τοῖς πρότερον χρόνοις αἰεὶ
διετέλουν οἱ ἐπιεικεῖς δημαγωγοῦντες. ἔξ ἀρχῆς μὲν γὰρ καὶ 2
πρῶτος ἐγένετο προστάτης τοῦ δήμου Σόλων, δεύτερος δὲ Πει-
σίστρατος, τῶν εὐγενῶν καὶ γνωρίμων, καταλυθείσης δὲ τῆς
τυραννίδος Κλεισθένης, τοῦ γένους ὧν τῶν Ἀλκμεωνιδῶν. καὶ
τούτῳ μὲν οὐδεὶς ἦν ἀντιστασιώτης, ὡς ἐξέπεσον οἱ περὶ τὸν
Ἰσαγόραν· μετὰ δὲ ταῦτα τοῦ μὲν δήμου προειστήκει Ξάνθιπ-
πος, τῶν δὲ γνωρίμων Μιλτιάδης, ἔπειτα Θεμιστοκλῆς καὶ Ἀρι-
στείδης· μετὰ δὲ τούτους Ἐφιάλτης μὲν τοῦ δήμου, Κίμων δ' ὁ
Μιλτιάδου τῶν εὐπόρων· εἶτα Περικλῆς μὲν τοῦ δήμου, Θου-
κυδίδης δὲ τῶν ἐτέρων, κηδεστῆς ὧν Κίμωνος. | Περικλέους δὲ 3
τελευτήσαντος, τῶν μὲν ἐπιφανῶν προειστήκει Νικίας, ὁ ἐν Σι-
κελία τελευτήσας, τοῦ δὲ δήμου Κλέων ὁ Κλεαιέτου, ὃς δοκεῖ
μάλιστα διαφθεῖραι τὸν δῆμον ταῖς ὁρμαῖς καὶ πρῶτος ἐπὶ τοῦ
βήματος ἀνέκραγε καὶ ἐλοιδορήσατο καὶ περιζωσάμενος ἐδημη-
γόρησε, τῶν ἄλλων ἐν κόσμῳ λεγόντων. | εἶτα μετὰ τούτους τῶν
μὲν ἐτέρων Θηραμένης ὁ Ἄγνωνος, τοῦ δὲ δήμου Κλεοφῶν ὁ
λυροποιός, ὃς καὶ τὴν διωβελίαν ἐπόρισε πρῶτος· καὶ χρόνον

μὲν τινα διεδίδοτο, μετὰ δὲ ταῦτα κατέλυσε Καλλικράτης Παιανιεύς, πρῶτος ὑποσχόμενος ἐπιθήσειν πρὸς τοῖν δυοῖν ὄβολοῖν ἄλλον ὄβολόν. τούτων μὲν οὖν ἀμφοτέρων θάνατον κατέγνωσαν ὕστερον· εἴωθε γάρ, κἂν ἑξαπατηθῆ τὸ πλῆθος, ὕστερον μισεῖν τοὺς τι προσαγαγόντας ποιεῖν αὐτοὺς τῶν μὴ καλῶς ἐχόντων.

4 ἀπὸ δὲ Κλεοφῶντος ἤδη διεδέχοντο συνεχῶς τὴν δημαγωγίαν οἱ μάλιστα βουλόμενοι θρασύνεσθαι καὶ χαρίζεσθαι τοῖς πολλοῖς,

5 πρὸς τὰ παραντίκα βλέποντες. | δοκοῦσι δὲ βέλτιστοι γεγονέναι τῶν Ἀθηνησὶ πολιτευσαμένων μετὰ τοὺς ἀρχαίους Νικίας καὶ Θουκυδίδης καὶ Θηραμένης. καὶ περὶ μὲν Νικίου καὶ Θουκυδίδου πάντες σχεδὸν ὁμολογοῦσιν ἄνδρας γεγονέναι οὐ μόνον καλοὺς κἀγαθοὺς, ἀλλὰ καὶ πολιτικοὺς καὶ τῇ πόλει πάσῃ πατρικῶς χρωμένους, περὶ δὲ Θηραμένους διὰ τὸ συμβῆναι κατ' αὐτὸν ταραχῶδεις τὰς πολιτείας ἀμφισβήτησις τῆς κρίσεώς ἐστι. δοκεῖ μέντοι μὴ παρέργως ἀποφαινομένοις οὐχ ὥσπερ αὐτὸν διαβάλλουσι πάσας τὰς πολιτείας καταλύειν, ἀλλὰ πᾶσας προάγειν ἕως μηδὲν παρανομοῖεν, ὡς δυνάμενος πολιτεύεσθαι κατὰ πᾶσας, ὅπερ ἐστὶν ἀγαθοῦ πολίτου ἔργον, παρανομούσας δὲ οὐ συγχωρῶν, ἀλλ' ἀπεχθανόμενος.

29. Ἔως μὲν οὖν ἰσόρροπα τὰ πράγματα κατὰ τὸν πόλεμον ἦν, διεφύλαττον τὴν δημοκρατίαν. ἐπεὶ δὲ μετὰ τὴν ἐν Σικελίᾳ γενομένην συμφορὰν ἰσχυρότερα τὰ τῶν Λακεδαιμονίων ἐγένετο διὰ τὴν πρὸς βασιλέα συμμαχίαν, ἠναγκάσθησαν κινήσαντες τὴν δημοκρατίαν καταστῆσαι τὴν ἐπὶ τῶν τετρακοσίων πολιτείαν, εἰπόντος τὸν μὲν πρὸ τοῦ ἡγήσματος λόγον Μηλοβίου, τὴν δὲ γνώμην γράψαντος Πυθοδώρου τοῦ Ἀναγλυστίου, μάλιστα δὲ συμπεισθέντων τῶν πολλῶν διὰ τὸ νομίζειν βασιλέα μᾶλλον ἑαυτοῖς συμπολεμήσειν, ἢ δι' ὀλίγων ποιήσονται τὴν πολιτείαν.

(Κατὰ τὴν πολιτείαν τῶν 400 πᾶσαι αἱ δημοκρατικαὶ ἀρχαὶ κατελήθησαν καὶ ἀντ' αὐτῶν ἐξελέχθησαν 5 πρόεδροι, οἵτινες μετὰ τῶν ὑπ' αὐτῶν ἐκλεχθέντων ἑτέρων 95 ἐξέλεξαν ἑτέρους τρεῖς ἕκαστος. Οὕτω κατηρτίσθη ἡ βουλὴ τῶν 400 (ὄλι-

γαρχικῶν), ἥτις ἀνέλαβεν αὐτοκράτωρ πᾶσαν τὴν διοίκησιν τῆς χώρας, ἔχουσα τὸ δικαίωμα νὰ συγκαλῆ, ὅποταν θέλῃ, τὴν ἐκκλησίαν τοῦ δήμου, ἀποτελουμένην εἰς τὸ ἕξῃς ἐκ πεντακισχιλίων πολιτῶν ἐκ τῶν εὐπορωτέρων. Πᾶσα περιττὴ δαπάνη καταργήθη, πρὸς δὲ καὶ οἱ μισθοὶ τῶν πολιτῶν πλὴν τοῦ στρατιωτικοῦ).

32, 3. Καὶ πρὸς Λακεδαιμονίους πρεσβευσάμενοι κατελύοντο τὸν πόλεμον ἔφ' οἷς ἑκάτεροι τυγχάνουσιν ἔχοντες· οὐχ ὑπακούοντων δ' ἐκείνων, εἰ μὴ καὶ τὴν ἀρχὴν τῆς θαλάττης ἀφήσουσιν, οὕτως ἀπέστησαν.

33. Μῆνας μὲν οὖν ἴσως τέτταρας διέμεινεν ἡ τῶν τετρακοσίων πολιτεία, καὶ ἤρξεν ἐξ αὐτῶν Μνησίλοχος δίμηνον ἐπὶ Θεοπόμπου ἄρχοντος, ὃς ἤρξε τοὺς ἐπιλοίπους δέκα μῆνας. ἠττηθέντες δὲ τῇ περὶ Ἐρέτριαν ναυμαχίᾳ καὶ τῆς Εὐβοίας ἀποστάσης ὅλης πλὴν Ὠρεοῦ, χαλεπῶς ἐνεγκόντες ἐπὶ τῇ συμφορᾷ μάλιστα τῶν προγεγενημένων (πλείω γὰρ ἐκ τῆς Εὐβοίας ἢ τῆς Ἀττικῆς ἐτύγγανον ὠφελούμενοι), κατέλυσαν τοὺς τετρακοσίους καὶ τὰ πράγματα παρέδωκαν τοῖς πεντακισχιλίοις τοῖς ἐκ τῶν ὅπλων, ψηφισάμενοι μηδεμίαν ἀρχὴν εἶναι μισθοφόρον. | αἰτιώ- 2
τατοι δ' ἐγένοντο τῆς καταλύσεως Ἀριστοκράτης καὶ Θηραμένης, οὗ συναρεσκόμενοι τοῖς ὑπὸ τῶν τετρακοσίων γιγνομένοις· ἅπαντα γὰρ δι' αὐτῶν ἔπραττον, οὐδὲν ἐπαναφέροντες τοῖς πεντακισχιλίοις. | δοκοῦσι δὲ καλῶς πολιτευθῆναι κατὰ τούτους τοὺς καιροὺς, πολέμου τε καθεστῶτος καὶ ἐκ τῶν ὅπλων τῆς πολιτείας οὔσης.

34. Τούτους μὲν οὖν ἀφείλετο τὴν πολιτείαν ὁ δῆμος διὰ τάχους· ἔπειτα δ' ἕκτωρ μετὰ τὴν τῶν τετρακοσίων κατάλυσιν, ἐπὶ Καλλίου τοῦ Ἀγγελῆθεν ἄρχοντος, γενομένης τῆς ἐν Ἀργινούσσαις ναυμαχίας, πρῶτον μὲν τοὺς δέκα στρατηγούς τοὺς τῇ ναυμαχίᾳ νικῶντας συνέβη κριθῆναι μιᾷ χειροτονίᾳ πάντας, τοὺς μὲν οὐδὲ συνναυμαχήσαντας, τοὺς δ' ἐπ' ἀλλοτρίας νεῶς σωθέντας, ἔξαπατηθέντος τοῦ δήμου διὰ τοὺς παροργίσαντας· | ἔπειτα βουλομένων Λακεδαιμονίων ἐκ Λεκελείας ἀπιέναι καὶ ἔφ' οἷς ἔχουσιν

ἐκάτεροι εἰρήνην ἄγειν, ἔνιοι μὲν ἐσπούδαζον, τὸ δὲ πλῆθος οὐχ ὑπήκουσεν, ἔξαπατηθέντες ὑπὸ Κλεοφῶντος, ὃς ἐκώλυσέ γενέσθαι τὴν εἰρήνην, ἔλθων εἰς τὴν ἐκκλησίαν μεθύων καὶ θώρακα ἐν-
2 δεδυκώς, οὐ φάσκων ἐπιτρέψαι, εἰ μὴ πάσας ἀφιδναῖσι Λακε-
2 δαιμόνιοι τὰς πόλεις. οὐ χρησάμενοι δὲ καλῶς τότε τοῖς πράγ-
μασι, μετ' οὐ πολὺν χρόνον ἔγνωσαν τὴν ἁμαρτίαν. τῷ γὰρ ὕστε-
ρον ἔπει ἐπ' Ἀλεξίου ἄρχοντος ἠτύχησαν τὴν ἐν Αἰγὸς ποταμοῖς
ναυμαχίαν, ἐξ ἧς συνέβη κύριον γενόμενον τῆς πόλεως Λύσαν-
3 δρον καταστήσαι τοὺς τριάκοντα τρόπῳ τοιῷδε. | τῆς εἰρήνης γε-
νομένης αὐτοῖς ἔφ' ᾧ τε πολιτεύσονται τὴν πάτριον πολιτείαν, οἱ
μὲν δημοτικοὶ διασώζουσιν ἐπειρῶντο τὸν δῆμον, τῶν δὲ γνωρί-
μων οἱ μὲν ἐν ταῖς ἐταιρείαις ὄντες καὶ τῶν φρυγᾶδων οἱ μετὰ
τὴν εἰρήνην κατελθόντες ὀλιγαρχίας ἐπεθύμουν, οἱ δ' ἐν ἐταιρεία
μὲν οὐδεμιᾷ συγκαθεσιῶτες, ἄλλως δὲ δοκοῦντες οὐδενὸς ἐπιλεί-
πεσθαι τῶν πολιτῶν, τὴν πάτριον πολιτείαν ἐζήτουν· ὧν ἦν μὲν
καὶ Ἀρχῖνος καὶ Ἄνυτος καὶ Κλειτοφῶν καὶ Φορμίσιος καὶ ἕτε-
ροι πολλοί, προειστήκει δὲ μάλιστα Θηραμένης. | Λυσάνδρον δὲ
προσθεμένου τοῖς ὀλιγαρχικοῖς, καταπλαγεὶς ὁ δῆμος ἠναγκάσθη
χειροτονεῖν τὴν ὀλιγαρχίαν. ἔγραψε δὲ τὸ ψήφισμα Δρακοντίδης
Ἀφιδναῖος.

35. Οἱ μὲν οὖν τριάκοντα τοῦτον τὸν τρόπον κατέστησαν
ἐπὶ Πυθοδώρου ἄρχοντος. γενόμενοι δὲ κύριοι τῆς πόλεως τὰ
μὲν ἄλλα τὰ δόξαντα περὶ τῆς πολιτείας παρεῶρων, πεντακο-
σίους δὲ βουλευτὰς καὶ τὰς ἄλλας ἀρχὰς καταστήσαντες ἐκ προ-
κρίτων ἐκ τῶν χιλίων καὶ προσελόμενοι σφίσι αὐτοῖς τοῦ Πει-
ραιέως ἄρχοντας δέκα καὶ τοῦ δεσμοτηρίου φύλακας ἑνδεκα καὶ
μαστιγοφόρους τριακοσίους ὑπηρέτας, κατεῖχον τὴν πόλιν δι' ἑαν-
2 τῶν. | τὸ μὲν οὖν πρῶτον μέτριοι τοῖς πολίταις ἦσαν καὶ προσ-
εποιῶντο διώκειν τὴν πάτριον πολιτείαν, καὶ τοὺς τ' Ἐφιάλτου
καὶ Ἀρχεστράτου νόμους τοὺς περὶ τῶν Ἀρεοπαγιτῶν καθεῖλον
ἐξ Ἀρείου πάγου καὶ τῶν Σόλωνος θεσμῶν. ὅσοι διαμφοισθητή-
σεις εἶχον, καὶ τὸ κῦρος, ὃ ἦν ἐν τοῖς δικασταῖς, κατέλυσαν, ὡς
ἐπανορθοῦντες καὶ ποιοῦντες ἀναμφοισθητήτην τὴν πολιτείαν, οἷον

περὶ τοῦ δοῦναι τὰ ἑαυτοῦ ᾧ ἂν ἐθέλῃ κύριον ποιήσαντες κα-
θάπαξ (τὰς δὲ προσοῦσας δυσκολίας «ἐὰν μὴ μανιῶν ἢ γήρως
ἐνεκα ἢ γυναικὶ πειθόμενος» ἀφεῖλον, ὅπως μὴ ἦ τοῖς συκο-
φάνταις ἔφοδος)· ὁμοίως δὲ τοῦτ' ἔδρων καὶ ἐπὶ τῶν ἄλλων. |
κατ' ἀρχὰς μὲν οὖν ταῦτ' ἐποίουν καὶ τοὺς συκοφάντας καὶ τοὺς 3
τῷ δήμῳ πρὸς χάριν ὁμιλοῦντας παρὰ τὸ βέλτιστον καὶ κακο-
πράγμονας ὄντας καὶ πονηροὺς ἀνήρουν, ἐφ' οἷς ἔχαιρον ἢ πό-
λις γιγνομένοις, ἠγνούμενοι τοῦ βελτίστου χάριν ποιεῖν αὐτούς. |
ἐπεὶ δὲ τὴν πόλιν ἐγκρατέστερον ἔσχον, οὐδενὸς ἀπειχόντο τῶν 4
πολιτῶν, ἀλλ' ἀπέκτεινον τοὺς καὶ ταῖς οὐσίαις καὶ τῷ γένει καὶ
τοῖς ἀξιώμασι προέχοντας, ὑπεξαιρούμενοί τε τὸν φόβον καὶ βου-
λόμενοι τὰς οὐσίας διαρπάξαι καὶ χρόνον διαπεσόντος βραχέος
οὐκ ἐλάττους ἀνηγήκεσαν ἢ χιλίους πεντακοσίους.

36. Οὕτω δὲ τῆς πόλεως ὑποφερομένης, Θηραμένης ἀγα-
ρακτῶν ἐπὶ τοῖς γιγνομένοις τῆς μὲν ἀσελγείας αὐτοῖς παρήνει
παύσασθαι, μεταδοῦναι δὲ τῶν πραγμάτων τοῖς βελτίστοις. | οἱ
δὲ πρῶτον ἐναντιωθέντες, ἐπεὶ διεσπάρησαν οἱ λόγοι πρὸς τὸ
πλῆθος καὶ πρὸς τὸν Θηραμένην οἰκείως εἶχον οἱ πολλοί, φο-
βηθέντες μὴ προσιάτης γενόμενος τοῦ δήμου καταλύσῃ τὴν δυ-
ναστείαν καταλέγουσι τῶν πολιτῶν τρισχιλίους ὡς μεταδώσοντες
τῆς πολιτείας. | Θηραμένης δὲ πάλιν ἐπιτιμῆ καὶ τούτοις, πρῶ- 2
τον μὲν ὅτι βουλόμενοι μεταδοῦναι τοῖς ἐπιεικέσι τρισχιλίοις μό-
νοις μεταδιδόσασιν, ὡς ἐν τούτῳ τῷ πλήθει τῆς ἀρετῆς ὠρισμέ-
νης, ἔπειθ' ὅτι δύο τὰ ἐναντιώτατα ποιούσιν, βίαιόν τε τὴν ἀρ-
χὴν καὶ τῶν ἀρχομένων ἴηττω κατασκευάζοντες. | οἱ δὲ τούτων
μὲν ὀλιγώρησαν, τὸν δὲ κατάλογον τῶν τρισχιλίων πολλὸν μὲν
χρόνον ὑπερεβιάλλοντο καὶ παρ' αὐτοῖς ἐφύλαττον τοὺς ἐγνωσιμέ-
νους, ὅτε δὲ καὶ δόξειεν αὐτοῖς ἐκφέρειν, τοὺς μὲν ἐξήλειφον
τῶν ἐγγεγραμμένων, τοὺς δὲ ἀντενέγραφον τῶν ἔξωθεν.

37. Ἦδη δὲ τοῦ χειμῶνος ἐνεστῶτος, καταλαβόντος Θρα-
συβούλου μετὰ τῶν φυγάδων Φυλῆν καὶ κατὰ τὴν στρατείαν, ἦν
ἐξήγαγον οἱ τριάκοντα, κακῶς ἀποχωρήσαντες, ἔγνωσαν τῶν μὲν
ἄλλων τὰ ὄπλα παρελέσθαι, Θηραμένην δὲ διαφθεῖραι τόνδε τὸν

τρόπον. ἰ νόμους εἰσήνεγκαν εἰς τὴν βουλὴν δύο κελεύοντες ἐπιχειροτονεῖν, ὧν ὁ μὲν εἰς αὐτοκράτορας ἐποίει τοὺς τριάκοντα τῶν πολιτῶν ἀποκτεῖναι τοὺς μὴ τοῦ καταλόγου μετέχοντας τῶν τρισχιλίων, ὁ δ' ἕτερος ἐκώλυε κοινωνεῖν τῆς παρούσης πολιτείας ὅσοι τυγχάνουσιν ἢ τὸ ἐν Ἑπιωνεῖα τεῖχος κατασκάψαντες ἢ τοῖς τετρακοσίοις ἐναντίον τι πράξαντες τοῖς κατασκευάσασιν τὴν προτέραν ὀλιγαρχίαν. | ὧν ἐτύγχανεν ἀμφοτέρων κεκοινωνηκῶς ὁ Θηραμένης, ὥστε συνέβαινε ἐπικυρωθέντων τῶν νόμων ἔξω τε γενέσθαι τῆς πολιτείας αὐτὸν καὶ τοὺς τριάκοντα κυρίους εἶναι 2 θανατοῦντας. ἰ ἀναιρεθέντος δὲ Θηραμένου, τὰ τε ὄπλα παρείλοντο πάντων πλὴν τῶν τρισχιλίων καὶ ἐν τοῖς ἄλλοις πολὺ πρὸς ἀδμότητα καὶ πονηρίαν ἐπέδωσαν. πρέσβεις δὲ πέμψαντες εἰς Λακεδαίμονα τοῦ τε Θηραμένου κατηγόρουν καὶ βοηθεῖν αὐτοῖς ἠξίουσαν ὧν ἀκούσαντες οἱ Λακεδαιμόνιοι Καλλίβιον ἀπέστειλαν ἄρμοστήν καὶ στρατιώτας ὡς ἑπτακοσίους, οἱ τὴν ἀκρόπολιν ἐλθόντες ἐφρούρουν.

38. Μετὰ δὲ ταῦτα καταλαβόντων τῶν ἀπὸ Φυλῆς τὴν Μουνιχίαν καὶ νικησάντων μάχῃ τοὺς μετὰ τῶν τριάκοντα βοηθήσαντας, ἐπαναχωρήσαντες μετὰ τὸν κίνδυνον οἱ ἐκ τοῦ ἄστεως καὶ συναθροισθέντες εἰς τὴν ἀγορὰν τῇ ὕστεραίᾳ τοὺς μὲν τριάκοντα κατέλυσαν, αἰροῦνται, δὲ δέκα τῶν πολιτῶν αὐτοκράτορας ἐπὶ τὴν τοῦ πολέμου κατάλυσιν. | οἱ δὲ παραλαβόντες τὴν ἀρχὴν ἐφ' οἷς μὲν ἠρέθησαν οὐκ ἔπραττον, ἔπεμπον δ' εἰς Λακεδαί- 2 μονα βοήθειαν μεταπεμπόμενοι καὶ χρήματα δανειζόμενοι. | χαλεπῶς δὲ φερόντων ἐπὶ τούτοις τῶν ἐν τῇ πολιτείᾳ, φοβούμενοι μὴ καταλυθῶσι τῆς ἀρχῆς καὶ βουλόμενοι καταπλῆξαι τοὺς ἄλλους, ὅπερ ἐγένετο, συλλαβόντες Δημάρετον οὐδενὸς ὄντα δεύτερον τῶν πολιτῶν, ἀπέκτειναν καὶ τὰ πράγματα βεβαίως εἶχον, συναγωνιζομένου Καλλιβίου τε καὶ τῶν Πελοποννησίων τῶν παρόντων καὶ πρὸς τούτοις ἐνίων τῶν ἐν τοῖς ἵππεῦσι τούτων γάρ τινες μάλιστα τῶν πολιτῶν ἐσπούδαζον μὴ κατελθεῖν τοὺς ἀπὸ Φυ- 3 λῆς. | ὡς δ' οἱ τὸν Πειραιέα καὶ τὴν Μουνιχίαν ἔχοντες, ἀποστάντος ἅπαντος τοῦ δήμου πρὸς αὐτούς, ἐπεκράτουν τῷ πολέμῳ,

τότε καταλύσαντες τοὺς δέκα τοὺς πρώτους αἰρεθέντας, ἄλλους εἶλοντο δέκα τοὺς βελτίστους εἶναι δοκοῦντας, ἐφ' ὧν συνέβη καὶ τὰς διαλύσεις γενέσθαι καὶ κατελθεῖν τὸν δῆμον, συναγωνιζομένων καὶ προθυμομένων τούτων. προειστήκεσαν δ' αὐτῶν μάλιστα Ῥίνων τε ὁ Παιανιεὺς καὶ Φάυλλος ὁ Ἀχεροδούσιος. οὗτοι γὰρ πρὶν τε Πανσανίαν ἀφικέσθαι διεπέμποντο πρὸς τοὺς ἐν Πειραιεῖ καὶ ἀφικομένου συνεσπούδασαν τὴν κάθοδον. ἐπὶ 4 πέρασ γὰρ ἤγαγε τὴν εἰρήνην καὶ τὰς διαλύσεις Πανσανίας ὁ τῶν Λακεδαιμονίων βασιλεὺς μετὰ τῶν δέκα διαλλακτῶν τῶν ὕστερον ἀφικομένων ἐκ Λακεδαίμονος, οὓς αὐτὸς ἐσπούδασεν ἔλθεῖν. | οἱ δὲ περὶ τὸν Ῥίνωνα διὰ τε τὴν εὐνοίαν τὴν εἰς τὸν δῆμον ἐπηρέθησαν καὶ λαβόντες τὴν ἐπιμέλειαν ἐν ὀλιγαρχίᾳ τὰς εὐθύνas ἔδοσαν ἐν δημοκρατίᾳ, καὶ οὐδεὶς οὐδὲν ἐνεκάλεσεν αὐτοῖς οὔτε τῶν ἐν ἄστει μεινάντων οὔτε τῶν ἐκ Πειραιέως κατελθόντων, ἀλλὰ διὰ ταῦτα καὶ στρατηγὸς εὐθύς ἠρέθη Ῥίνων.

39. Ἐγένοντο δ' αἱ διαλύσεις ἐπ' Εὐκλείδου ἄρχοντος κατὰ τὰς συνθήκας τάσδε. τοὺς βουλομένους Ἀθηναίων τῶν ἐν ἄστει μεινάντων ἐξοικεῖν ἔχειν Ἐλευσίνα, ἐπιτίμους ὄντας καὶ κυρίους καὶ αὐτοκράτορας ἐναντῶν καὶ τὰ αὐτῶν καρπουμένους. τὸ δ' 2 ἱερὸν εἶναι κοινὸν ἀμφοτέρων, ἐπιμελεῖσθαι δὲ Κήρυκας καὶ Εὐμολπίδας κατὰ τὰ πάτρια. μὴ ἐξεῖναι δὲ μήτε τοῖς Ἐλευσινόθεν εἰς τὸ ἄστυ μήτε τοῖς ἐκ τοῦ ἄστεως Ἐλευσινάδ' εἰσιέναι πλὴν μνοτηρίοις ἑκατέρους. συντελεῖν δὲ ἀπὸ τῶν προσιόντων εἰς τὸ συμμαχικὸν καθάπερ τοὺς ἄλλους Ἀθηναίους. | ἐὰν δέ τις 3 τῶν ἀπιόντων οἰκίαν λαμβάνωσιν Ἐλευσῖνι, συμπεῖθειν τὸν κεκτημένον· ἐὰν δὲ μὴ συμβαίνωσιν ἀλλήλοις, τιμητὰς ἐλέσθαι τρεῖς ἑκάτερον, καὶ ἦντιν' ἂν οὗτοι τάξωσι τιμὴν λαμβάνειν. Ἐλευσινίων δὲ συνοικεῖν οὓς ἂν οὗτοι βούλωνται. | τὴν δ' ἀπογραφὴν 4 εἶναι τοῖς βουλομένοις ἐξοικεῖν τοῖς μὲν ἐπιδημοῦσιν ἀφ' ἧς ἂν ὀμόσωσι τοὺς ὄρκους δέκα ἡμερῶν, τὴν δ' ἐξοίκησιν εἴκοσι, τοῖς δ' ἀποδημοῦσι ἐπειδὴν ἐπιδημήσωσι κατὰ ταῦτά. | μὴ ἐξεῖναι 5 δὲ ἄρχειν μηδεμίαν ἀρχὴν τῶν ἐν τῷ ἄστει τὸν Ἐλευσῖνι κατοικοῦντα, πρὶν ἂν ἀπογράφηται πάλιν ἐν τῷ ἄστει κατοικεῖν. τὰς

δὲ δίκας τοῦ φόνου εἶναι κατὰ τὰ πάτρια, εἴ τις τινὰ αὐτόχειρ
6 ἀπέκτεινεν ἢ ἔτρωσεν. τῶν δὲ παρεληλυθότων μηδενὶ πρὸς μη-
δένα μνησικακεῖν ἐξεῖναι, πλὴν πρὸς τοὺς τριάκοντα καὶ τοὺς
δέκα καὶ τοὺς ἑνδεκα καὶ τοὺς τοῦ Πειραιέως ἄρχοντας, μηδὲ πρὸς
τούτους, εἰὰν διδῶσιν εὐθύνας. εὐθύνας δὲ δοῦναι τοὺς μὲν ἐν
Πειραιεῖ ἄρχοντας ἐν τοῖς ἐν Πειραιεῖ, τοὺς δ' ἐν τῷ ἄστει ἐν
τοῖς τὰ τιμήματα παρεχομένοις. εἴθ' οὕτως ἐξοικεῖν τοὺς ἐθέ-
λοντας. τὰ δὲ χρήματα, ἃ ἐδανείσαντο εἰς τὸν πόλεμον, ἑκατέρους
ἀποδοῦναι χωρὶς.

40. Γενομένων δὲ τοιούτων τῶν διαλύσεων καὶ φοβουμένων
ὅσοι μετὰ τῶν τριάκοντα συνεπολέμησαν, καὶ πολλῶν μὲν ἐπι-
ροούτων ἐξοικεῖν, ἀναβαλλομένων δὲ τὴν ἀπογραφὴν εἰς τὰς
ἑσχάτας ἡμέρας, ὅπερ εἰώθασι ποιεῖν ἅπαντες, Ἄρχινος συνιδὼν
τὸ πλῆθος καὶ βουλόμενος κατασχεῖν αὐτοὺς ὑφείλε τὰς ὑπολοί-
πους ἡμέρας τῆς ἀπογραφῆς, ὥστε συναναγκασθῆναι μένειν πολ-
2 λούς ἄκοντας ἕως ἐθάρρησαν. | καὶ δοκεῖ τοῦτό τε πολιτεύσασθαι
καλῶς Ἄρχινος καὶ μετὰ ταῦτα γραψάμενος τὸ ψήφισμα τὸ
Θρασυβούλου παρανόμων, ἐν ᾧ μετεδίδου τῆς πολιτείας πᾶσι
τοῖς ἐκ Πειραιέως συγκατελθοῦσι, ἃν ἔνιοι φανερωῶς ἦσαν δοῦ-
λοι, καὶ τρίτον, ἐπεὶ τις ἤρξατο τῶν κατεληλυθότων μνησικακεῖν,
ἀπαγαγὼν τοῦτον ἐπὶ τὴν βουλὴν καὶ πείσας ἄκριτον ἀποκτεῖ-
ναι, λέγων ὅτι νῦν δείξουσιν, εἰ βούλονται τὴν δημοκρατίαν σφύ-
ζειν καὶ τοῖς ὄρκους ἐμμένειν· ἀφέντας μὲν γὰρ τοῦτον προτρέ-
ψειν καὶ τοὺς ἄλλους, εἰὰν δ' ἀνέλωσιν, παράδειγμα ποιήσκειν ἵπα-
σιν. ὅπερ καὶ συνέπεσεν· ἀποθανόντος γὰρ οὐδεὶς πώποτε ὕστε-
ρον ἐμνησικάκησεν, ἀλλὰ δοκοῦσι κάλλιστα δὴ καὶ πολιτικιώτατα
ἀπάντων καὶ ἰδίᾳ καὶ κοινῇ χρήσασθαι ταῖς προγεγενημέναις
3 συμφοραῖς· | οὐ γὰρ μόνον τὰς περὶ τῶν προτέρων αἰτίας ἐξή-
λειψαν, ἀλλὰ καὶ τὰ χρήματα Λακεδαιμονίοις, ἃ οἱ τριάκοντα
πρὸς τὸν πόλεμον ἔλαβον, ἀπέδοσαν κοινῇ, κελευουσῶν τῶν συν-
θηκῶν ἑκατέρους ἀποδιδόναι χωρὶς τοὺς τ' ἐκ τοῦ ἄστεως καὶ
τοὺς ἐκ τοῦ Πειραιέως, ἠγούμενοι τοῦτο πρῶτον ἄρχειν δεῖν τῆς
δμονοίας· ἐν δὲ ταῖς ἄλλαις πόλεσιν οὐχ οἷον ἔτι προστιθέασι τῶν

οϊκείων οἱ δῆμοι κρατήσαντες, ἀλλὰ καὶ τὴν χώραν ἀνάδαστον ποιοῦσιν. | διελύθησαν δὲ καὶ πρὸς τοὺς Ἐλευσίνοι κατοικήσαντας ἔπει τρίτῳ μετὰ τὴν ἐξοίκησιν, ἐπὶ Ξεναϊνέτου ἄρχοντος.

41. Ταῦτα μὲν οὖν ἐν τοῖς ὕστερον συνέβη γενέσθαι καιροῖς, τότε δὲ κύριος ὁ δῆμος γινόμενος τῶν πραγμάτων ἐνεστήσατο τὴν νῦν οὖσαν πολιτείαν, ἐπὶ Πυθοδώρου μὲν ἄρχοντος, δοκοῦντος δὲ δικαίως τοῦ δήμου λαβεῖν τὴν πολιτείαν διὰ τὸ ποιήσασθαι τὴν κάθοδον δι' αὐτοῦ τὸν δῆμον. ἦν δὲ τῶν μεταβολῶν 2 ἐνδεκάτη τὸν ἀριθμὸν αὕτη. | πρώτη μὲν γὰρ ἐγένετο μετὰστασις τῶν ἐξ ἀρχῆς, Ἴωνος καὶ τῶν μετ' αὐτοῦ συνοικησάντων τότε γὰρ πρῶτον εἰς τὰς τέτταρας συνενεμήθησαν φυλὰς καὶ τοὺς φυλοβασιλέας κατέστησαν. δευτέρα δὲ καὶ πρώτη μετὰ ταύτην ἔχουσα πολιτείας τάξιν ἡ ἐπὶ Θησέως γενομένη, μικρὸν παρεγκλίνοσα τῆς βασιλικῆς. μετὰ δὲ ταύτην ἡ ἐπὶ Δράκοντος, ἐν ἧ καὶ νόμους ἀνέγραψαν πρῶτον. τρίτη δ' ἡ μετὰ τὴν στάσιν, ἡ ἐπὶ Σόλωνος, ἀφ' ἧς ἀρχὴ δημοκρατίας ἐγένετο. τετάρτη δ' ἡ ἐπὶ Πεισιστράτου τυραννίς. πέμπτη δ' ἡ μετὰ τὴν τῶν τυράννων κατάλυσιν, ἡ Κλεισθένους, δημοτικωτέρα τῆς Σόλωνος. ἕκτη δ' ἡ μετὰ τὰ Μηδικά, τῆς ἐξ Ἀρείου πάγου βουλῆς ἐπιστατούσης. ἑβδόμη δὲ ἡ μετὰ ταύτην, ἦν Ἀριστείδης μὲν ὑπέδειξεν, Ἐφιάλτης δ' ἐπετέλεσε καταλύσας τὴν Ἀρεοπαγῆτιν βουλήν· ἐν ἧ πλεῖστα συνέβη τὴν πόλιν διὰ τοὺς δημαγωγοὺς ἁμαρτάνειν διὰ τὴν τῆς θαλάττης ἀρχήν. ὀγδόη δ' ἡ τετρακοσίων κατάστασις, καὶ μετὰ ταύτην, ἑνάτη δέ, δημοκρατία πάλιν. δεκάτη δ' ἡ τῶν τριάκοντα καὶ ἡ τῶν δέκα τυραννίς. | ἐνδεκάτη δ' ἡ μετὰ τὴν ἀπὸ Φυλῆς καὶ ἐκ Πειραιέως κάθοδον, ἀφ' ἧς διαγεγένηται μέχρι τῆς νῦν, αἰεὶ προσεπιλαμβάνουσα τῷ πλήθει τὴν ἐξουσίαν. ἀπάντων γὰρ αὐτὸς αὐτὸν πεποίηκεν ὁ δῆμος κύριον, καὶ πάντα διοικεῖται ψηφίσμασι καὶ δικαστηρίοις, ἐν οἷς ὁ δῆμός ἐστιν ὁ κρατῶν καὶ γὰρ αἱ τῆς βουλῆς κρίσεις εἰς τὸν δῆμον ἐληλύθασιν. καὶ τοῦτο δοκοῦσι ποιεῖν ὀρθῶς· εὐδιαφορώτεροι γὰρ οἱ ὀλίγοι τῶν πολλῶν εἰσι καὶ κέρδει καὶ χάρισιν. | μισθοφόρον δὲ τὴν ἐκκλησίαν τὸ μὲν πρῶτον ἀπέγνωσαν ποιεῖν· οὐ συλλεγομένων δ' εἰς

τὴν ἐκκλησίαν, ἀλλὰ πολλὰ σοφίζομένων τῶν πρυτάνεων, ὅπως
προοισιῆται τὸ πλῆθος πρὸς τὴν ἐπικύρωσιν τῆς χειροτονίας,
πρῶτον μὲν Ἄγύρριος ὀβολὸν ἐπόρισεν, μετὰ δὲ τοῦτον Ἡρα-
κλείδης ὁ Κλαζομένιος, ὁ βασιλεὺς ἐπικαλούμενος, διώβολον, πάλιν
δ' Ἄγύρριος τριώβολον.

ΠΑΝΕΠΙΣΤΗΜΙΟ ΙΩΑΝΝΙΝΩΝ
ΤΟΜΕΑΣ ΦΙΛΟΣΟΦΙΑΣ
ΕΡΓΑΣΤΗΡΙΟ ΕΡΕΥΝΩΝ ΝΕΟΕΛΛΗΝΙΚΗΣ ΦΙΛΟΣΟΦΙΑΣ
ΔΙΕΥΘΥΝΤΗΣ: ΕΠ. ΚΑΘΗΓΗΤΗΣ ΚΩΝΣΤΑΝΤΙΝΟΣ Θ. ΠΕΤΣΙΟΣ